

आकाशवाणी खरसाड, प्रादेशिक समाचार: नेपाली

मिति: २६ अगस्त २०२३

समय: १८:५० - १९:०० बजे

प्रमुख समाचार

१. प्रधानमन्त्री नरेन्द्र मोदीले भोलि मुम्बईस्थित जियो वर्ल्ड कन्भेन्सन सेन्टरमा ग्लोबल फिनटेक फेस्ट ;जीएफएफड २०२४ लाई सम्बोधन गर्नुहुनेछ ।
२. प्रधानमन्त्री नरेन्द्र मोदीले विगत १० वर्षमा महिलाहरूलाई समृद्ध बनाउन अभूतपूर्व काम भएको बताउनुभएको छ ।
३. भारतको निर्वाचन आयोगले जम्मू कश्मिरमा हुने दोस्रो चरणको चुनावको लागि अधिसूचना जारी गरेको छ स
४. दार्जीलिंग टि एसोसिएसन (डी टि ए)ले पूजा बोनसको लागि दार्जीलिंगमा पहिलो बैठक २ सेप्टेम्बरमा बोलाएको छ ।
५. गोर्खाल्याण्ड क्षेत्रीय प्रशासन सूचना एवं सांस्कृतिक विभाग अनि नेपाली अकादमीको संयुक्त तत्त्वधानमा आगामी ३१ अगस्तको दिन नेपाली भाषा मान्यता दिवस एवं भाषा सेवा सम्मान पुरस्कार अलङ्करण समारोह सम्पन्न हुने भएको छ स

प्रधानमन्त्री मुम्बई भ्रमण

प्रधानमन्त्री नरेन्द्र मोदीले भोलि मुम्बई र महाराष्ट्रको पालघरको भ्रमण गर्नुहुनेछ । बिहान ११ बजे प्रधानमन्त्री श्री मोदीले मुम्बईस्थित जियो वर्ल्ड कन्भेन्सन सेन्टरमा ग्लोबल फिनटेक फेस्ट (जीएफएफ) २०२४ लाई सम्बोधन गर्नुहुनेछ । त्यसपछि दिउँसो १:३० बजे प्रधानमन्त्री श्री मोदीले पालघरको सिडको मैदानमा विभिन्न विकास परियोजनाहरूको उद्घाटन र शिलान्यास गर्नुहुनेछ।

***** o *****

प्रधानमंत्री नरेन्द्र मोदी महिला कल्याण

प्रधानमन्त्री नरेन्द्र मोदीले विगत १० वर्षमा महिलाहरूलाई समृद्ध बनाउन अभूतपूर्व काम भएको बताउनुभएको छ । केन्द्रीय कृषिमन्त्री शिवराज सिंह चौहानले सामाजिक सञ्जालमा लेख्नुभएको छ - 'महिलाहरूको शैक्षिक, सामाजिक, आर्थिक र राजनीतिक सशक्तीकरण सुनिश्चित गरिएको छ ताकि महिलाहरू देशमा अगाडि बढ्न सकून् ।

***** o *****

केन्द्रीय रक्षामन्त्री-केरला भ्रमण

केन्द्रीय रक्षामन्त्री राजनाथ सिंह केरलाको दुई दिवशीय भ्रमणका लागि आज तिरुवनन्तपुरम पुग्नु भएको छ । केन्द्रीय मन्त्री श्री सिंहले भोलि बिहान एक निजी मिडिया कन्क्लेभमा भाग लिनुहुने कार्यक्रम रहेको छ। केन्द्रीय मन्त्रीको भ्रमणलाई केन्द्र गरेर शहरमा यातायातमा प्रतिबन्ध लगाइएको छ।

***** o *****

निर्वाचन आयोग-जम्मू कश्मिर चुनाव

भारतको निर्वाचन आयोगले जम्मू कश्मिरमा हुने दोस्रो चरणको चुनावको लागि अधिसूचना जारी गरेको छ । यो संगै नामांकन गर्ने कार्य पनि शुरु भएको छ । आगामी ५ सितम्बर को दिन नामांकन गर्ने अन्तिम तारिख निर्धारित गरिएको छ भने नामांकन पत्र को जाच अर्को दिन गरिनेछ । उम्मेदवारहरूले ९ सितम्बर सम्म आफ्नो नाम फिर्ता लिन सक्नेछन् । मतदान २५ सितम्बरमा हुनेछ । यस चरणमा जम्मू कश्मिरको छ वटा जिल्ला को २६ विधानसभा सिटमा मतदान हुनेछ । ती जिल्लाहरू गन्दारबल , श्रीनगर, बडगाउँ , राजौरी ,पुंछ र रियासी हुन् । सबै चरणको मत परिणामको घोषणा आगामी ४ अक्टोबरको दिन गरिनेछ ।

***** o *****

धुलीखेल -नेपाल स्वच्छ शहर

विश्व स्वास्थ्य संगठनले नेपालको काभ्रेपलाञ्चोक जिल्लाको धुलिखेल नगरपालिकालाई नेपालकै पहिलो 'स्वस्थ शहर' र एशियाकै दोस्रो स्वस्थ शहर घोषणा गरेको छ । धुलिखेलले स्वस्थ शहरका लागि विभिन्न सूचकहरूमा ६५.४८ अंक प्राप्त गरेको छ र डब्लुएचओ हेल्थी सिटी नेटवर्कमा सामेल भएको छ।

***** o *****

सूचना एवं सांस्कृतिक विभाग-भाषा दिवस

बिभाग गोर्खाल्याण्ड क्षेत्रीय प्रशासन सूचना एवं सांस्कृतिक विभाग अनि नेपाली अकादमीको संयुक्त तत्त्वधानमा आगामी 31 अगस्तको दिन नेपाली भाषा मान्यता एवं भाषा सेवा सम्मान पुरस्कार अलङ्करण समारोह आयोजना गरिने भएको छ। दार्जिलिङको गोर्खा रंगमञ्च भवन प्रेक्षागृहमा आयोजन गरिने यस समारोहमा प्रमुख अतिथिका रूपमा गोर्खाल्याण्ड क्षेत्रीय प्रशासनका प्रमुख कार्यपाल अनित थापा उपस्थित रहनुहुनेछ भने विशिष्ट अतिथिका रूपमा जीटीए अध्यक्ष अन्जुल चौहान, उपाध्यक्ष राजेश चौहान, जीटीए प्रधान सचिव आईएएस विजय भारती, दार्जिलिङका जिल्ला प्रशासक आईएएस प्रीति गोयल, दार्जिलिङ पुलिस अधीक्षक आईपीएस प्रवीण प्रकाश, जीटीए सूचना एवं सांस्कृतिक विभागका कार्यकारी सभासद् अनोस थापा, दार्जिलिङ नगरपालिका अध्यक्ष दिपेन ठकुरी, वरिष्ठ साहित्यकार एवं भाषाविद् डा गोकुल सिन्हा आदिको उपस्थिति रहने छ। बिहान 11 बजीदेखि शुरू हुने यस भव्य समारोहमा वरिष्ठ साहित्यकार सुरेन्द्र थिङ प्रमुख वक्ता रहनु हुनेछ भने विभिन्न रंगारंग कार्यक्रम पनि प्रस्तुत गरिनेछ।

***** o *****

सिक्किम अकादमी

सिक्किम अकादमीका अध्यक्ष एस आर सुब्बा खजुम र महासचिव पूर्ण योजनले मिरिक भ्रमण अवधि मिरिक नगर पुस्तकालय, प्रेमचन्द्र ग्रामीण पुस्तकालय साथै मिरिक कलेज पुस्तकालयलाई बहुमुल्य पुस्तकहरू प्रदान गर्दै पाठकहरूमा पठन संस्कृतिलाई बढावा दिने कार्य गरेकोमा मिरिक क्षेत्रका पुस्तक प्रेमी, लेखक कवि साहित्यकारहरू, एवं साहित्य सुनौं परिवारले आभार प्रकट गरेको छ । साहित्य सुनौं परिवारले नेपालि भाषा साहित्यको संरक्षण अनि प्रबर्धन को लागि सिक्किम अकादमीले गरिरहेको महत् कार्य को पनि प्रसंशा गर्नु भएको छ ।

***** o *****

हिमालयन जीम मिरिक

हिमालयन जीम मिरिकको हिमालयन जीम मिरिकको आयोजनामा आगामी २० अक्टोबरको दिन मिरिकमा मिस हिमालयन प्रतियोगिता सम्पन्न गर्ने भएको छ । यस आशयको जानकारी दिनुहुदै आयोजक समिति को पक्षामा बिबेक गोले अनि आशिष तामांगले यो प्रतियोगिता गोर्खाल्याण्ड क्षेत्रीय प्रशासन को खेल एव युवा मामिला बिभागको सहयोगमा सम्पन्न हुने बताउनु भएको छ । प्रतियोगितामा बिजेता प्रतियोगीलाई नगद पुरस्कार द्वारा सम्मानित गरिएन जानकारी प्राप्त भएको छ ।

***** o *****

प्रज्ञा साझा मञ्च खरसाङ- सम्मान कार्यक्रम

प्रज्ञा साझा मञ्च खरसाङको आयोजनामा आगामी आगामी 31 अगस्त 2024 को दिन प्रज्ञा सम्मान कार्यक्रम आयोजना हुने भएको छ। 20 अगस्त सन् 1992 मा नेपाली भाषालाई मान्यता दिइएको घोषणा पश्चात 31 अगस्तका दिन नेपाली भाषाले संवैधानिक मान्यता प्राप्त गरेको हो। यस दिनलाई लक्ष्य गरी प्रज्ञा साझा मञ्च खरसाङले हरेक वर्ष भाषा सङ्ग्रामी, साहित्यकार, कलाकर्मी एवं समाजसेवीलाई प्रज्ञा सम्मानले अलङ्कृत गर्दै आएको छ। यस वर्ष भाषा सङ्ग्रामी, पहिलो नेपाली नारी गीतकार एवं समाजसेवी दार्जिलिङकी चन्द्रमीत लक्सम, दार्जिलिङका भाषा सङ्ग्रामी शहीद सुदर्शन शर्मा, खरसाङकी शिक्षाविद् एवं समाजसेवी पम्फा हिमाल, खरसाङका वरिष्ठ समाजसेवी दुर्गा प्रधान आदिलाई प्रज्ञा सम्मान - 2024 ले सम्मान जनाउने प्रज्ञा साझा मञ्चका सचिव उषा किरण सत्यदर्शिले दिनुभएको छ ।

***** o *****

खरसाङ खण्ड पञ्चायत समिति-शिलान्यास

खरसाङ खण्ड पञ्चायत समितिको तर्फबाट तीनधारे महानदी समष्टिको शिवाखोला क्षेत्रमा ग्रामीण पर्यटनसित सम्बन्धित विभिन्न परियोजनाको शिलान्यास गरिएको छ। शिवाखोला बर्तमान समयमा पर्यटकहरूको निम्ति प्रमुख पर्यटकीय गन्तब्य बनेको

छ 1 उक्त शिलान्यास अन्तर्गत पहिलो चरणमा पन्ध्रौं वित्तीय र राष्ट्रिय ग्रामीण स्वरोजगार योजना अन्तर्गत शिवखोलामा रहेको दागोपापकालको टुरिस्ट लजको मरम्ति, पिउने पानीको सुविधा, वाटर पार्क निर्माण, कुटिर निर्माण साथै तीनधारे महानदी समष्टिको दुई नम्बर लुपको सुन्दरीकरण, स्काई वार्क निर्माण र रंगटङ्गमा 'आई लभ रंगटङ्ग' को बोर्ड जडान आदि कार्यको शिलान्यास गरिएको छ। उक्त शिलान्यास कार्यक्रमको अध्यक्षता स्थानीय पञ्चायत समिति सदस्या अनिरा तामांगले गरेकी थिइन् भने प्रमुख अतिथिको रूपमा खरसाड पञ्चायत समितिका सभापति अनु छेत्री प्रधान उपस्थित हुनुहुन्थ्यो ।

***** o *****

भारतीय गोर्खा प्रजातान्त्रिक मोर्चा-बोनस

भारतीय गोर्खा प्रजातान्त्रिक मोर्चाको भातृ संगठन हिल तराई डुवर्स प्लान्टेशन वर्कर्स युनियनले चियाबारीका श्रमिकहरूको बोनस बीस प्रतिशतभन्दा कम नमान्ने भएको छ। हिल तराई डुवर्स प्लान्टेशन वर्कर्स युनियन खरसाड महकुमा समितिका सभापति सागर गुरुड र सचिव भक्तिमान तामाडले यसपटक चियाबारीका श्रमिकहरूको पूजा बोनसलाई लिएर पहिलो बैठक आगामी 2 सेप्टेम्बरमा हुने जानकारी दिनुभएको छ । द्वय अनुसार, भारतीय गोर्खा प्रजातान्त्रिक मोर्चाको केन्द्रीय अध्यक्ष अनित थापाको निर्देशनमा हिल तराई डुवर्स प्लान्टेशन वर्कर्स युनियनको केन्द्रीय समितिले पहाडको 87 वटै बगानका युनिट कमिटीहरूलाई यसपालीको चियाबारी श्रमिकहरूको बोनस बीस प्रतिशत एकै किस्तामा दिनुपर्छ भन्ने मांग गर्दै पत्राचार गर्ने निर्देश जारी गरेका थिए। जसको आधारमा दार्जीलिंग टि एसोसिएसन (डी टि ए)ले पूजा बोनसको लागि दार्जीलिंगमा पहिलो बैठक 2 सेप्टेम्बरमा बोलाएको छ । दुवैले उक्त बैठकमा यसपालीको चियाबारी श्रमिकहरूको पूजा बोनस एकै किस्तामा बीस प्रतिशत दिनुपर्छ र बीस प्रतिशतभन्दा कम बोनस नमान्ने युनियनले टेक लिएको बताउनु भएको छ ।

***** o *****

सौरैनी -निशुल्क नेत्र जाच शिविर

सौरैनी सार्वजनिक भवनमा आज भीजन आर एक्स ल्याब एसीलर लक्षु टिका वान साइट फाउण्डेसन, रोटरी क्लब अफ सिलगढी एण्ड मेडिक्स अनि सौरैनी समष्टिका युवावर्गको संयुक्त आयोजनामा निशुल्क नेत्र जाँच शिविरको आयोजना गरियो जहाँ तीन सय भन्दा अधिक मानिसहरूले नेत्र जाँच गराए।

***** o *****